

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैक्स : 0151-2527371

वर्ष: 47

संख्या: 207

प्रभात

बीकानेर, गुरूवार 19 फरवरी, 2026

डाक प.स.बीकानेर/045/2020-22

पृष्ठ 6

मूल्य 2.50 रु.

राज्यसभा की 37 सीटों के लिए 16 मार्च को चुनाव होंगे

खड़गे, शरद पवार, अभिषेक मनु सिंघवी, अठावले और राज्यसभा के उपसभापति हरिवंश का कार्यकाल समाप्त होगा

-जाल खंबाता-
-राष्ट्रदूत दिल्ली ब्यूरो-
नई दिल्ली, 18 फरवरी। चुनाव आयोग ने बुधवार सुबह कहा कि अप्रैल में खाली होने वाली 37 राज्यसभा सीटों के लिए 10 राज्यों में 16 मार्च को चुनाव होंगे।

इनमें से सबसे ज्यादा सीटें महाराष्ट्र (7) और तमिलनाडु (6) में हैं, जबकि बिहार और पश्चिम बंगाल में पांच-पांच सीटें खाली होंगी। इनके अलावा, ओडिशा में चार सीटें, असम में तीन सीटें, तेलंगाना, छत्तीसगढ़ और हरियाणा में दो-दो सीटें और हिमाचल प्रदेश में एक सीट खाली होगी।

इसके साथ ही, सत्तारूढ़ भाजपा और विपक्ष के कई वरिष्ठ नेताओं का कार्यकाल भी समाप्त हो रहा है, जिससे राज्यसभा में राजनीतिक समीकरण और मुकाबले की स्थिति बदल सकती है।

इनमें कांग्रेस अध्यक्ष मल्लिकार्जुन खड़गे (कर्नाटक), एनसीपी नेता शरद पवार, शिवसेना की प्रियंका चतुर्वेदी और महाराष्ट्र से रिपब्लिकन पार्टी प्रमुख रामदास

■ चुनाव आयोग की घोषणा के अनुसार, महाराष्ट्र में 7, तमिलनाडु में 6 तथा बिहार व बंगाल म 5-5 सीटों पर चुनाव होंगे।

■ इनके अलावा ओडिशा में 5, असम में 3, तेलंगाना, छत्तीसगढ़ व हरियाणा में 2-2 तथा हिमाचल में एक सीट पर राज्यसभा सदस्य चुने जाएंगे।

■ महाराष्ट्र के सबसे प्रभावशाली नेताक, 85 वर्षीय शरद पवार ने पहले यह घोषणा की थी कि वे अब कोई चुनाव नहीं लड़ेंगे, पर शिव सेना के संजय राउत के अनुसार, उन्होंने अब राज्यसभा के एक और कार्यकाल के लिए इच्छा जताई है।

अठावले शामिल हैं। तेलंगाना में कांग्रेस के अभिषेक मनु सिंघवी का कार्यकाल भी समाप्त हो रहा है।

शिव सेना के संजय राउत ने कहा, महाराष्ट्र की राजनीति के सबसे बड़े नेता 85 वर्षीय शरद पवार ने एक और चुनाव लड़ने की इच्छा जताई है।

पवार पहले, अपनी उम्र का हवाला देते हुए, कह चुके थे कि वह आगे कोई चुनाव नहीं लड़ेंगे। 50 से ज्यादा साल के राजनीतिक करियर में पूर्व केन्द्रीय मंत्री पवार 14 चुनाव लड़ चुके हैं और हर बार जीते हैं।

राज्यसभा के उपसभापति हरिवंश (बिहार) का कार्यकाल भी खत्म हो

जायेगा। राज्यसभा सांसदों के चुनाव की प्रक्रिया अलग होती है। इसमें सीटों का बंटवारा हर राज्य की जनसंख्या के आधार पर होता है।

मतदान लोकसभा और राज्य विधानसभाओं के चुने हुए सदस्य करते हैं। इसलिए हर पार्टी के चुने हुए सांसदों एव विधायकों की संख्या इसमें महत्वपूर्ण होती है। किसी राज्य में एक सीट जीतने के लिए कितने वोट चाहिए, इसके लिए एक तय फार्मुला होता है। पिछले साल अगस्त में, भाजपा के राज्यसभा सांसदों की संख्या 2022 के बाद पहली बार 100 से ज्यादा हो गई थी। इससे सत्तारूढ़ पार्टी

को दोनों सदनों में नियंत्रण मजबूत करने और अपने विधेयकों को पास कराने में मदद मिली। इन सीटों के लिए पिछला चुनाव 2020 में हुआ था, जब असम, बिहार, हरियाणा और हिमाचल प्रदेश में भाजपा और उसके सहयोगी दल मजबूत स्थिति में थे। महाराष्ट्र में भाजपा और कांग्रेस के साथ उस समय की संयुक्त शिवसेना और राष्ट्रवादी कांग्रेस पार्टी ने सीटें बांटी थीं।

तमिलनाडु में डीएमके ने ज्यादातर सीटें जीती थीं, जबकि पश्चिम बंगाल और ओडिशा में क्रमशः तृणमूल कांग्रेस और बांज जनता दल बड़ी विजता पार्टियां रही थीं।

एसओजी ने 10 हजार के इनामी परीक्षार्थी को कोलकाता में पकड़ा

जयपुर, 18 फरवरी। राजस्थान में पेपर लीक और डमी कैंडिडेट गैंग के खिलाफ स्पेशल ऑपरेशन्स ग्रुप (एसओजी) ने पश्चिम बंगाल के

■ एमबीबीएस चतुर्थ वर्ष के छात्र प्रिंस ने सांचोर निवासी मनोहर बिश्नोई का डमी बनकर परीक्षा दी थी

कोलकाता में दबिश देकर दस हजार के इनामी डमी परीक्षार्थी प्रिन्स को गिरफ्तार किया है। पकड़ा गया आरोपी डॉक्टर बनने का सपना देख रहा एमबीबीएस फोर्थ ईयर का छात्र है, जो चंद रुपयों के लालच में सलाखों के पीछे पहुँच गया है।

अतिरिक्त महानिदेशक पुलिस एसओजी विशाल बंसल ने बताया कि उत्तर प्रदेश के मुजफ्फरनगर के खतौली (शेष अंतिम पृष्ठ पर)

हाईकोर्ट ने रील के प्रबंध निदेशक बृजेश दीक्षित की नियुक्ति रद्द की

अदालत ने कहा कि केन्द्र सरकार और मिनिस्ट्री ऑफ हैवी इंडस्ट्रीज़ नियुक्ति प्रक्रिया पुनः शुरू करें, जिसमें राजस्थान के मुख्य सचिव को भी शामिल किया जाए

-कार्यालय संवाददाता-
जयपुर, 18 फरवरी। राजस्थान हाईकोर्ट ने राजस्थान इलेक्ट्रॉनिक एवं इंस्ट्रुमेंट्स लिमिटेड (रील) के प्रबंध निदेशक के पद पर बृजेश दीक्षित की नियुक्ति को रद्द कर दिया है। साथ ही अदालत ने केन्द्र सरकार के सार्वजनिक उपक्रम चयन बोर्ड के अध्यक्ष व भारी उद्योग मंत्रालय के सचिव को नए सिरे से नियुक्ति प्रक्रिया आरंभ करने के निदेश देते हुए चयन प्रक्रिया में राज्य के मुख्य सचिव को भी शामिल करने को कहा है। जस्टिस अशोक कुमार जैन ने यह आदेश पुरुषोत्तम नारायण शर्मा की याचिका पर सुनवाई करते हुए दिया।

इस मामले में याचिकाकर्ता पुरुषोत्तम नारायण शर्मा की ओर से अधिवक्ता तनवीन अहमद ने अदालत में गुहार की थी कि रील के नए प्रबंध निदेशक की नियुक्ति में तय नियम-कायदों को पालना नहीं की गई, जैसे कि चयन बोर्ड में प्रदेश के मुख्य सचिव को शामिल नहीं किया। इसके विरोध में भारत सरकार की ओर से वरिष्ठ अधिवक्ता आर. डी. रस्तोगी ने अदालत को कहा कि यह रिट याचिका इसलिए खारिज कर देनी चाहिए, क्योंकि याचिकाकर्ता को यह प्रकरण राजस्थान हाईकोर्ट में दायर नहीं करना चाहिए था। याचिकाकर्ता को सेंट्रल एड्मिनिस्ट्रिटिव ट्रिब्यूनल (सी.ए.टी.) याचिका दायर करनी चाहिए थी। याचिकाकर्ता ने इस चयन प्रक्रिया में भाग लिया था, लेकिन उनकी नियुक्ति नहीं हुई, इसलिए उन्होंने

■ अदालत ने कहा कि रील में राज्य सरकार की 49 फीसदी हिस्सेदारी है और यह केन्द्र व राज्य सरकार का संयुक्त उपक्रम है।

याचिका दायर कर दी। वरिष्ठ अधिवक्ता रस्तोगी ने अदालत के समक्ष कई दलीलें दी पेश कीं, जिनमें उन्होंने कहा कि रील में रीको की 49 प्रतिशत भागीदारी है, जबकि 51 फीसदी हिस्सेदारी केन्द्र सरकार की है। उन्होंने कहा कि किसी भी सूरत में रीको को राज्य सरकार अथवा राज्य सरकार की इकाई नहीं माना जा सकता। परंतु अदालत के समक्ष जिरह के दौरान यह तथ्य भी स्पष्ट हो गया कि रीको की स्थापना के लिए राज्य सरकार ने “रीको

एस.के. आईटी को बम से उड़ाने की धमकी मिली

जयपुर, 18 फरवरी। जगतपुरा स्थित स्वामी केशवानंद इंस्टीट्यूट ऑफ टेक्नोलॉजी, मैनेजमेंट एंड ग्रामोत्थान (एसकेआईटी) कॉलेज को बुधवार सुबह बम से उड़ाने की धमकी मिलने से हड़कंप मच गया। कॉलेज प्रशासन को धमकी भरा ई-मेल प्राप्त होते ही एहतियातन पूरे कैम्पस को खाली करा दिया गया। छात्र-छात्राओं और स्टाफ को सुरक्षित बाहर निकालकर कॉलेज गेट के बाहर एकत्र किया गया।

सूचना मिलते ही पुलिस, दमकल और बम निरोधक दस्ता सहित, अन्य सुरक्षा एजेंसियां मौके पर पहुंचीं और पूरे परिसर में सघन तलाशी अभियान

■ पूरे कैम्पस को खाली कराकर पुलिस, दमकल व बम निरोधक दस्ते सहित अन्य सुरक्षा एजेंसियों ने बारीकी से जाँच की।

शुरू किया।

ई-मेल में दावा किया गया कि कॉलेज परिसर में आरडीएक्स से बने बम लगाए गए हैं और निर्धारित समय पर विस्फोट किया जाएगा। संदेश में खुद को ‘बालूचोटन टाइगर’स डीएमके आईटी विंग’ बताते हुए 11:45 बजे विस्फोट की धमकी दी गई। साथ ही, भड़काऊ और आपत्तिजनक बातें भी लिखी गईं।

खालिदा ज़िया के वरिष्ठ सलाहकार रह चुके हैं बांग्लादेश के एकमात्र हिन्दू मंत्री राँय चौधरी

निताई राँय चौधरी का मानना है कि शेख हसीना व अवामी लीग ने बांग्लादेश में सत्ता का खुलकर दुरुपयोग किया

-जाल खंबाता-
-राष्ट्रदूत दिल्ली ब्यूरो-
नई दिल्ली, 18 फरवरी। तारिक रहमान की कैबिनेट में शामिल किए गए 50 मंत्रियों में निताई राँय चौधरी इकलौते हिंदू मंत्री हैं, जिन्होंने शपथ ली। निताई राँय चौधरी बांग्लादेश के

वरिष्ठ राजनेता और वकील हैं और वर्तमान में बांग्लादेश नेशनलिस्ट पार्टी (बीएनपी) के उपाध्यक्ष हैं। 12 फरवरी 2026 के राष्ट्रीय चुनाव में उन्होंने मगुरा-2 सीट से जीत हासिल की और जमात-ए-इस्लामी के उम्मीदवार को हराया।

उन्होंने पहले, तीन बार प्रधानमंत्री रह चुकीं खालिदा ज़िया (जो रहमान की मां भी हैं) के वरिष्ठ सलाहकार के रूप में काम किया है।

■ राँय चौधरी का दावा है कि यदि केस स्टडी की जाए तो स्पष्ट नज़र आएगा कि शेख हसीना की पार्टी अवामी लीग देश में हो रही हर सांप्रदायिक हिंसा में शामिल है।

■ राँय चौधरी के तीन बच्चे हैं। उनकी पुत्री निपुन राँय चौधरी सक्रिय बीएनपी नेता हैं तथा उनके पति ज्ञानेश्वर चंदन राँय बीएनपी के टिकट से हाल ही चुनाव जीते हैं। उनका पुत्र देबाशीष राँय चौधरी बांग्लादेश हाई कोर्ट के जज हैं।

7 जनवरी 1949 को मगुरा जिले के मोहम्मदपुर के हटबरिया गांव में जन्मे राँय चौधरी ने अपनी स्कूली शिक्षा अलोकदिया पुर्बुरिया हाई स्कूल से पूरी की और उसके बाद मगुरा गवर्नमेंट कॉलेज से स्नातक किया। बाद में उन्होंने कानून की पढ़ाई की और ढाका विश्वविद्यालय से मास्टर डिग्री हासिल की।

उनका संसदीय करियर 1988 में शुरू हुआ, जब वे मगुरा-2 सीट से

जातीय संसद के लिए चुने गए। उन्होंने सितंबर 1990 में लगभग तीन महीने तक युवा और खेल मंत्री के रूप में भी काम किया। उस समय देश में हुसैन मुहम्मद इरशाद की सरकार थी। इरशाद शासन के पतन के बाद वे बीएनपी में शामिल हो गए और बाद में पार्टी के उपाध्यक्ष बने।

राँय चौधरी शेख हसीना और उनकी पार्टी आवामी लीग के खुले आलोचक रहे हैं। उन्होंने पार्टी पर एक

ऐसा “फासीवादी शासन” बनाने का आरोप लगाया, जिसने न्यायपालिका की स्वतंत्रता को कजजोर किया और सरकारी ताकत का गलत इस्तेमाल किया।

सांप्रदायिक हिंसा पर चिंता जताते हुए राँय चौधरी ने कहा कि 2001 में जब बीएनपी-जमात गठबंधन सत्ता में आया था, तब हिंदुओं पर “कुछ अलग-थलग हमले” हुए थे। (शेष अंतिम पृष्ठ पर)

दिल्ली में रमजान का चांद नज़र आया, आज पहला रोज़ा

नई दिल्ली, 18 फरवरी। रमजान-उल-मुबारक महीने का चांद आज बुधवार को दिखाई देने का ऐलान किया गया है। राजधानी दिल्ली और आसपास के इलाके में सुबह से ही मौसम खराब

■ जामा मस्जिद के नायब शाही इमाम सैयद शाबान बुखारी ने चांद निकलने का ऐलान करते हुए कहा है कि 19 फरवरी को रमज़ान का पहला रोज़ा रखा जाएगा।

होने की वजह से चांद को लेकर पहले से ही असंमजस की स्थिति थी और चांद निकलने की सूचना नहीं मिली है। इस बीच देश के कई भागों में चांद नजर आने की सूचना मिली। इसके बाद जामा मस्जिद के नायब शाही इमाम सैयद शाबान बुखारी ने चांद निकलने का ऐलान किया।

CMYK

●

●

●

●

⊕

●

●

●

●

⊕

●

●

●

●

⊕

●

●

●

●

CMYK